

## డిజిటల్ ప్రపంచం

అనగనగా ఒక రాజ్యం. ఆ రాజ్యం పేరు డిజిటల్ ప్రపంచం. అది 21వ శతాబ్దం. ఆ రాజ్యాన్ని గుప్తా అనే రాజు పరిపాలిస్తుండేవాడు.

ఈ రాజ్యంలో దాదాపుగా అందరూ రాజుగారి సహకారంతో డిగ్రీ వరకు చదువుకున్నారు. కాని చాలామంది సోమరులుగా ఉంటున్నారు.

ఒకరోజు రాజుగారు తన రాజ్యంలో సందరిస్తూ యువ సోమరులను చూసి మంత్రి గారితో వారు డిగ్రీ వరకు చదివి కూడా అలా సోమరులుగా ఉండడానికి గల కారణమేమి అని అడిగారు. మంత్రిగారు ఇలా జవాబునివ్వసాగారు- ప్రభూ! ఈ రోజుల్లో ఎక్కడైనా బంట్లోతు ఉద్యోగం చేయాలన్నా ప్రాంతీయ భాషతో పాటు కనీసం ఆంగ్ల భాష పరిజ్ఞానం మరియు దానితో పాటు కంప్యూటర్ పరిజ్ఞానం కూడా తెలిసుండాలి. మన రాజ్యంలో డిగ్రీ చదివిన వారిలో 5% మంది మాత్రమే ఆంగ్ల మరియు కంప్యూటర్ పరిజ్ఞానాన్ని కలిగి ఉన్నారు. వారందరూ కూడా ఏదో ఒక ఉద్యోగం చేస్తున్నారు. అలాగే 45% మంది ఆంగ్ల పరిజ్ఞానం కలిగి ఉన్నారు కాని కంప్యూటర్ పరిజ్ఞానం లేకపోవడం వల్ల ఉద్యోగం దొరక్క ఏ పని చేయడానికి నడుములు వొందక సోమరిపోతులుగా ఉన్నారు. చివరగా 50% మంది ఆంగ్ల మరియు కంప్యూటర్ పరిజ్ఞానాలు లేకపోవడం వల్ల ఏ ఉద్యోగం దొరక్క చిన్నా-చితక పనులు చేయడానికి నడుములు వొంగక సోమరిపోతులుగా ఉన్నారు. అది విన్న రాజు సుదీర్ఘంగా ఆలోచించి ఒక నిర్ణయం తీసుకున్నారు. వెంటనే మంత్రి గారితో ఇలా అన్నారు, మంత్రివర్య! మన రాజ్యంలో ప్రతి గ్రామంలో ఒక ఆంగ్ల భాషా శిక్షణ కేంద్రం మరియు ఒక కంప్యూటర్ శిక్షణ కేంద్రములను ఏర్పాటుచేసి 10వ తరగతి ఉత్తీర్ణులైనవారి నుండి అందరికీ ఉచితంగా ఆంగ్ల భాష మరియు కంప్యూటర్ శిక్షణ కేంద్రాలను ఇవ్వమని మంత్రి గారిని ఆదేశించారు. రాజుగారి ఆదేశంతో మంత్రిగారు ప్రభుత్వ వ్యయంతో ఉచిత ఆంగ్ల భాష మరియు కంప్యూటర్ శిక్షణ కేంద్రాలను ప్రారంభించి 10వ తరగతి ఉత్తీర్ణులైనవారి నుండి అందరికీ శిక్షణను అందించసాగారు. ఈ విషయం తెలుసుకున్న రాజుగారు చాలా సంతోషించారు.

తను ప్రారంభించిన శిక్షణ కేంద్రాల వల్ల ప్రజలకు మరియు విద్యార్థులకు ఏవిధంగా లబ్ధి చేకూరుతోందో చూద్దామని రాజుగారు రాజ్యాన్ని పునర్వీక్షించ సాగారు. రాజుగారు రాజ్యంలో విహరిస్తూ ఉండగా అక్కడ అందరూ రాజుగారిని, తన కార్యాచరణ మరియు సమయస్ఫూర్తివల్ల అతీతమైన గౌరవ సన్మాన సత్కారాలతో ఆహ్వానించారు. రాజుగారు చాలా సంతోషపడ్డారు కానీ రాజ్యంలో ఇంకా చాలామంది మొదటిలానే ఉన్నారు. అది గమనించిన రాజు ఆక్రోశంతో మంత్రిగారిని పిలిపించి ఇలా అన్నారు. ఓ మంత్రి! ఏం జరుగుతోంది మన రాజ్యంలో. నేను మన రాజ్యంలో సోమరులు ఉండకూడదని శిక్షణా కేంద్రాలను ఏర్పాటు చేయమని చెప్పాను. భలే భలే! నేననుకున్న విధంగానే మీరు మీ విధిని నిర్వర్తించారు, కానీ రాజ్యంలో ఇంకా సోమరులున్నారు దానికి నీ సమాధానమేమిటి అని ఆక్రోశంతో రాజుగారు మంత్రిని ప్రశ్నించారు. దానికి మంత్రిగారు, ప్రభూ! మీ సందేహాలకు సమాధానమివ్వటానికి కొంచెం సమయం కావాలన్నారు. దానికి రాజుగారు రెండు రోజుల సమయం ఇచ్చారు.

రెండురోజుల తర్వాత మంత్రిగారు, ఓ ప్రభూ! మన రాజ్యంలో మనం ఏర్పాటు చేసిన శిక్షణా కేంద్రాలను అందరూ పూర్తిగా వినియోగించుకోవడం లేదు. దానికి కారణం ఆంగ్లభాష లిపి మరియు వ్యాకరణం మన భాషా లిపి మరియు వ్యాకరణానికి సంపూర్ణ విరుద్ధంగా వుంటుంది మరియు నేర్చుకోవడం చాలా కఠినం కూడా. అలాగే కంప్యూటర్ విద్య కూడా ఆంగ్లభాషలో ఉండడమే దానికి కారణం అని రాజుగారితో అన్నారు.

రాజుగారు అలోచించి చించి.....

మంత్రిని పిలిచి ఒకరోజు మన రాజ్యంలోని చదువుకన్నవారితో సమావేశం ఏర్పాటు చేయమన్నారు. రాజుగారు వారిని కోపంతో కాకుండా ప్రేమతో నచ్చజెప్పాలని అనుకున్నారు.

రాజుగారి ఆజ్ఞ మేరకు మంత్రి తమ రాజ్యంలోని చదువుకన్నవారితో సమావేశం ఏర్పాటుచేశారు. రాజుగారు వారితో ఇలా సంభోదిస్తూ తన కథ ద్వారా వారిని చైతన్యవంతులని చేయసాగారు. ఆ కథ ఏమిటంటే.....

ఈ కథ నిజామా? కాదా? అని నేను మీకు చెప్పడంలేదు. మిమ్మల్ని భయం నుండి దూరం చేసి విధినిర్వహణలో ఉంచాలనే తపనతో.....

ప్రియమైన నా రాజ్య ప్రజలకు మరియు విద్యావంతులకు నా నమస్కారాలు. నేను ఇప్పుడు మీకు ఒక కథ చెప్తాను వినండి అంటూ రాజుగారు కథనారంభించారు.

పూర్వం సూర్యునిలోని కొంత భాగం సూర్యుని నుండి విడిపోయి భూమిగా ఆవిర్భవించింది. కొన్ని లక్షల వేల కోట్ల సంవత్సరాల తర్వాత భగ భగ మండుతున్న భూమి చల్లబడి నీతితో కప్పబడింది. ఆ నీటిలో చిన్న చిన్న జలచర జీవులు ఆవిర్భవించాయి. తర్వాత కాలక్రమేణా అవి అనేక మార్పులకు లోనై నేటి మానవజాతి వరకు వికాసం చెందాయి. ఇలా చెందడానికి దాదాపు 4 యుగాలు పట్టాయి. అవి కృతయుగం, త్రేతాయుగం, ద్వాపరయుగం మరియు కలియుగం.

కృతయుగంలో చాలా తక్కువ జనాభా వుండేది. సృష్టికర్త అయిన బ్రహ్మ తన విధినిర్వహణలో అందరి తలరాతలు రాయడానికి ఉత్సాహంగా ఉంటూ రోజుకు రెండు గంటలు పనిచేశాడు. అలాగే పరిపాలనకోసం విష్ణువు మరియు నాశనకర్త శివుడు కూడా ఉత్సాహంగా ఉంటూ రోజుకు రెండు గంటలు పనిచేసి తమ విధులను నిర్వర్తించేవారు.

త్రేతాయుగంలో జనాభా కృతయుగం జనాభా కన్నా కొంచెం పెరిగింది. అందువల్ల బ్రహ్మ, విష్ణువు మరియు శివుడు రోజుకి నాలుగు గంటలు పని చేశేవారు.

ద్వాపరయుగంలో జనాభా త్రేతాయుగం జనాభా కన్నా ఇంకొంచెం పెరిగింది. అందువల్ల బ్రహ్మ, విష్ణువు మరియు శివుడు రోజుకి ఆరు గంటలు పని చేశేవారు.

కలియుగారంభంలో జనాభా ద్వాపరయుగం జనాభా కన్నా ఇంకొంచెం పెరిగింది. అందువల్ల బ్రహ్మ, విష్ణువు మరియు శివుడు ఎనిమిది గంటలు పని చేశేవారు. బ్రహ్మ దేవుడు తన నాలుగు ముఖాల సహాయంతో నలుమూలలా సృష్టిని సృష్టిస్తున్నాడు. విష్ణువు వివిధ అవతారాల పేరుతో దేవ మరియు భూలోకాల నుండి సృష్టిని పరిపాలిస్తున్నాడు. అలాగే శివుడు అనేక వేషాలతో దేవ మరియు భూలోకాలలో సంచరిస్తూ సృష్టిని నాశనం చేస్తుంటాడు.

వర్తమాన కాలంలో జనాభా అధికంగా పెరగడంవల్ల బ్రహ్మ, విష్ణువు మరియు శివుడు ఎన్ని గంటలు పనిచేసినా సమయం సరిపోక విధిని సక్రమంగా నిర్వర్తించలేక పోతున్నారు. దీనిని ఎలాగైనా అతిక్రమించాలని అనుకున్నారు.

ఒకరోజు బ్రహ్మ, విష్ణువు మరియు శివుడు ఈ సమస్య పరిష్కార నిమిత్తం సమావేశం ఏర్పాటు చేసుకొని దిక్కుతోచక ఇలా గుసగుసలాడసాగారు. భూలోకంలో ప్రజలు అధిక జనాభా విస్తోటనం వల్ల ఎలా జీవిస్తున్నారు అని దేవలోకం నుంచి భూలోకం వైపు బ్రహ్మ, విష్ణువు మరియు శివుడు చూశారు మరియు ఆశ్చర్యపోయారు. ఎందుకంటే భూలోకంలో దాదాపుగా అందరూ కంప్యూటర్ ను ఉపయోగిస్తూ తమ విధులను విజయవంతంగా నిర్వర్తిస్తున్నారు. అది చూసిన బ్రహ్మ, విష్ణువు మరియు శివులకు ఒక ఆలోచన వచ్చింది. అది ఏమిటంటే మనం కూడా కంప్యూటర్ ని ఉపయోగిస్తే భాగుంటుంది కదా అని అనుకున్నారు. వెంటనే యమున్ని పీలిచి ప్రజల పాప-పుణ్య శిక్షలో భాగంగా, కంప్యూటర్ విద్యతెలిసిన వారిని దేవలోక విధి నిర్వహణలో భాగంగా కంప్యూటర్ శిక్షను అమలు చేయమని ఆదేశించారు. యముడు పితృదేవతల ఆజ్ఞ మేరకు కంప్యూటర్ శిక్షను వేయనారంభించాడు. ఇంతకీ కంప్యూటర్ శిక్ష అంటే చనిపోయినవారిలో కంప్యూటర్ జ్ఞానాన్ని కలిగున్నవారికి దేవలోక విధులను నిర్వహించమని ఆదేశించడం.

ఇలా కంప్యూటర్ శిక్షను అనుభవిస్తున్నవారు దేవలోకంలో కంప్యూటర్లను తయారుచేసి సృష్టి, కార్యం మరియు నాశనం అనే సర్ప్ ఇంజన్లను తయారుచేసి బ్రహ్మ, విష్ణువు మరియు శివుల కార్యనిర్వహణలో సహాయ పడుతున్నారు. ఇక్కడ సృష్టి అనే సర్ప్ ఇంజన్ కు అధిపతి బ్రహ్మ, కార్యం అనే సర్ప్ ఇంజన్ కు అధిపతి విష్ణువు మరియు నాశనం అనే సర్ప్ ఇంజన్ కు అధిపతి శివుడు. సృష్టి సాఫ్ట్ వేర్ ద్వారా బ్రహ్మ దేవుడు జననం మరియు మరణం అనే రెండు పేజీలను వ్రాస్తాడు. ఈ డిజిటల్ పరిజ్ఞానంతో మిగిలిన పేజీలను మనకు మనమే రాసుకోవాలి.

ఒకరోజు బ్రహ్మ, విష్ణువు మరియు శివుడు కంప్యూటర్ శిక్షను అనుభవిస్తున్నవారితో కంప్యూటర్ ఎలా పనిచేస్తుందని అడిగారు. వారు బైనరీ డిజిట్స్ ద్వారా కంప్యూటర్ పనిచేస్తుందని చెప్పారు. బైనరీ డిజిట్స్ అంటే ఏమి? అని బ్రహ్మ అడిగాడు. దానికి ఒక వ్యక్తి ఇలా సమాధానమిచ్చారు. బ్రహ్మ సార్, ఇట్స్ వెరీ సింపుల్. 0,1లను బైనరీ డిజిట్స్ అంటారు. మీరు జీవజాతిని సృష్టించి వికాసం చెందిచాలని 0,1లకు ప్రాముఖ్యతనిచ్చారు. మేము వానినే బైనరీ డిజిట్స్ అని పిలుస్తూ డిజిటల్ యుగాన్ని సృష్టించాము అంతే. భూలోకంలో అయితే ఏ విషయాన్ని గూర్చి అయిన గూగుల్ అనే సర్ప్ ఇంజన్ ద్వారా తెలుసుకోవచ్చు. ఇక్కడ అయితే సృష్టి అనే సర్ప్ ఇంజన్ ద్వారా తెలుసుకోవచ్చు.

ఈ విధంగా భూలోకంలోనే కాదు దేవలోకంలో కూడా కంప్యూటర్ విద్యవల్ల లబ్ధి పొందవచ్చునని రాజుగారు సందేశమిచ్చారు.

అప్పుడు ఒక విద్యావంతుడు రాజుగారితో ఇలా అన్నాడు, అయ్యా ప్రభూ! మీ కథ భాగుంది. కానీ, చెప్పడం అనేది సముద్రాన్ని తీరం నుండి చూడటం లాంటిది. అలాగే ఆచరించడం అనేది సముద్రాన్ని ఈదడం లాంటిది అన్నాడు. అది విన్న రాజు, వీళ్ళు ఆంగ్లభాషను మరియు దానితో పాటు కంప్యూటర్ విద్యను నేర్చుకోవాలని అనుకుంటున్నారు కాని దాని కఠినతను చూసి వీరు భయపడుతున్నారని గ్రహించి ఒక పద్యం చెప్పాడు -

అనగనగా రాగమతిశయిల్లుచునుండు

తినగ తినగ వేము తియ్యనుండు

సాధనమున పనులు సమకూరుదారిలోన

విశ్వదాభిరామ వినురవేమ

ఈ పద్యాన్ని ఆధారంగా చేసుకుని మనం కష్టపడితే దేనినైనా సాధించవచ్చని రాజు అన్నాడు.

అలాగే -

ప్రయత్నించేవాళ్ళకు ఎప్పుడూ ఓటమి అనేది ఉండదు. అలలకు భయపడి పడవ ఎప్పుడూ తీరాన్ని చేరుకోదు. అలలలాగే ప్రయత్నించేవాళ్ళకు ఎప్పుడూ ఓటమి అనేది ఉండదు. చీమలు తమతో ఆహారాన్ని తీసుకొని వెళ్ళేటప్పుడు ఎక్కడైనా గోడను ఎక్కవలసివస్తే వందసార్లకు పైగా ఎక్కుతూ-పడుతూ, పడుతూ-ఎక్కుతూ తన గమ్యాన్ని చేరుకుంటాయి. కానీ పడిన ప్రతిసారి మరింత విశ్వాసాన్ని పెంచుకుని ఎక్కుతుంటాయి. అందుకే అవి తన గమ్యాన్ని చేరుకోగలుగుతాయి. అలాగే మీరు కూడా ఆంగ్ల మరియు కంప్యూటర్ విద్యలను నేర్చుకోవడానికి ప్రయత్నించండి. ఏదో ఒకరోజు విజయం సాధిస్తారు అని రాజుగారు తమ ప్రజలు మరియు విద్యావంతులలో మనో ధైర్యాన్ని పెంచుకుంటూ ముందుకు వెళ్ళమని ఆదేశిస్తాడు.

ఇలా రాజుగారి ప్రోత్సాహంతో తన రాజ్యంలోని ప్రజలందరూ విద్యావంతులై మంచి ఉద్యోగం చేస్తూ తమ ఖ్యాతిని పపంచం నలుమూలలా విస్తరింపచేశారు. రాజు ఇక తన రాజ్యంలో అందరూ విద్యావంతులచే కూడిన ఉద్యోగులేనని మరియు నోమరులు ఎవరూలేరని చాలా సంతోషించారు.

స్నేహితులారా.....

రాజు అనేవాడు ప్రస్తుత సమస్యలను ఎల్లవేళలా పర్యవేక్షిస్తూ వాటిని నిర్మూలించి ఎల్లప్పుడూ ప్రజల భాగోగులు చూడాలి. ఎవరైనా సరే లక్ష్యంతో ఏ పనిని చేసినా ఖచ్చితంగా విజయాన్ని సాధిస్తాము. ఈ డిజిటల్ యుగంలో ప్రస్తుతం ఆంగ్ల భాషా ప్రావీణ్యం మరియు కంప్యూటర్ పరిజ్ఞానం కూడా ఉద్యోగం కోసం చాలా అవసరం. అందుకే మిమ్మల్ని అవి నేర్చుకోవాలని ఈ కథద్వారా ప్రోత్సహిస్తూ.....మీ ఎస్ కే నాగేంద్ర గుప్తా.